

“నువ్వు నాకో సహాయం చెయ్యాలి” అన్నాడు విశ్వమూర్తి లంబ్ టైములో.

ఆనలు సంగతి చెప్పకుండా నా సహాయం కోరాడంటే ఇదేదో ముఖ్యమైన విషయం అయి వుండాలి.

వచ్చే నెలలో జరగబోయే ఇంటర్వ్యూలకి సంబంధించిన పైలు నా వద్దనే ఉంది. వున్నవి రెండు వేకెట్స్ లు. అందులో ఒకటి రిజర్వుడు. ఆ మరోదానికోసం ఇప్పటికే అనేకమంది సుంచి రకరకాల ఒత్తిడి రావటం మొదలు అయింది.

ఆ ఉద్యోగానికి నాకు ఇష్టమైన వ్యక్తిని సెలెక్టు చేసుకునే అధికారం నాకు లేకపోయినా, కనీసం ఇంటర్వ్యూలో అడిగే ప్రశ్నల సమాచారం నా వద్ద వుంది.

ఒకవేళ తనవాడి కెవరికైనా సహాయ పడమని అడుగుతాడేమో, ముందుగానే ఏదో చెప్పి తప్పించుకోవటం మంచిది అనుకుంటూవుండగా—

“ఈ పని నీకు తప్ప మరొకరివల్ల కాదు. కాబట్టి నువ్వు ఎలాంటి అభ్యంతరం చెప్పకుండా ఒప్పకోవా” అన్నాడు విశ్వమూర్తి ప్రాధేయ పూర్వకంగా.

ఆనలు విశ్వమూర్తితో నాకంత స్నేహం లేదు. హాల్ ఆఫ్ టైం అనుకోవటం తప్ప భుజాలు రాసుకుంటూ తిరిగింది లేదు. అయితే ఈ మాత్రం పరిచయాన్నే పురస్కరించుకుని నా సహాయం కోసం బలవంతం చేస్తున్నాడంటే ఇది సామాన్య విషయంగా అంచనా వేయలేక పోతున్నాను.

ఏది ఏమైనా ఇంటర్వ్యూ వ్యవహారంలో ఇప్పటికే ఒకరికి మాట ఇవ్వటం జరిగింది. ఇందులో మరింత మందికి సహాయ పడటం అంటే, నన్ను నేను చిక్కూల్స్ ఇరికించుకోవటం అవుతుంది.

“నువ్వు ఏలు చేసుకుని ఒకసారి మా ఇంటికి రావాలి” అన్నాడు కాఫీ కప్పు చేతిలోకి తీసుకుంటూ.

“ఇది ఇంటర్వ్యూకి సంబంధించినది కాదు” అని తేలిపోయింది.

అతన్ని నొప్పించుకుండా ఎలా తప్పించు కోవాలా అని మధన వడుతున్న నా మనసు తేలికపడింది.

“చేతనైన సహాయం చేయటానికి నేను సర్వదా సిద్ధం. ముందు ఆనలు విషయం ఏమిటో చెప్ప” అన్నాను హృదయ పూర్వకంగా.

“అంతా చెప్పాలంటే ఈ లంబ్ టైము చాలదు. తరువాత విపులంగా వివరిస్తాను.”

“రామాయణం అంతటి గాఢమ మూడు ముక్కల్లో చెప్పారు. నీ కథ కూడా అలాగే తేల్చు. నేను సస్పెన్సు భరించలేను” అన్నాను నేను అత్యంతగా.

“రామాయణం మూడు ముక్కల్లో చెప్ప

ఆఖరి ప్రయోగం

వచ్చు. కానీ ఇది మాత్రం విపులంగా చెప్ప వలసిందే”

“అయితే కానీ—”

“మా ఇంటి ప్రక్కన కాంతారావుగారిని ఒకాయన వున్నాడు. వయసు అరవై అయిదు వుంటుంది. ఏదో ఉద్యోగం చేసి రిటైరు అయ్యాడు.”

“ఆయన నీకు బంధువా?”

“కాదు. కేవలం సొరుగు మనిషి”

వింటున్నాను.

“ఆయనకి ముగ్గురు ఆడపిల్లలు. ఆఖరున ఒక మగ పిల్లవాడు. ఆడపిల్లల పెళ్ళిళ్ళుచేసి పంపించి వేసాడు. ఒక్కడే కొడుకు కావటంతో అతి గారాబంగా పెంచాడు.”

“అయితే !”

“ఆ సున్నుతుడి కోసం ఈ ముసలాయన బెంగపెట్టుకున్నాడు.”

“ఎందుకో?”

“రాజు - అంటే, ఆ కాంతారావుగారి అబ్బాయి ఈ మధ్య మిలటరీలో చేరిపోయాడు. తన కొడుకుని అక్కడ ఎన్నికవ్వాలి పెడు తున్నారో అని ఈయన ఏదాచారాలు మాని దిగులు వడుతుంటే, ఆయనకు ఎలా స్వంతన కలిగించాలో మాకు అర్థం కావటంలేదు. ఇలాంటి స్థితిలో నువ్వు గుర్తు వచ్చావు.”

“నేను చెయ్యగలిగింది ఏముంది?”

“చాలావుంది. నువ్వు గతంలో మిలటరీలో పనిచేసి వచ్చావుకదా. ఆ అనుభవాన్ని పురస్కరించుకుని కాంతారావుకి వాళ్ళ అబ్బాయి విషయంలో ధైర్యం చెప్పాలి.”

“ఆయన అంత అధైర్యం వడటం ఎందుకు?”

“ఎందుకు అంటే ఏం చెప్పాలి. కన్న ప్రేమ అలాంటిది! అందులో ఒక్కడే కొడుకు కదా.”

“అలాంటప్పుడు రాజుని మిలటరీలోకి పంపకుండా వుండాలింది.”

“రాజు మిలటరీలో చేరుతున్నాడని తెలిస్తే కాంతారావు ఒప్పకునేవాడు కాదు అనలు. ఆయనకి తెలియకుండా ఇతగాడే జాయిన్ అయి, పంజాబ్ లో అదేదో పూరు వుంది. అక్కడిమంచి తండ్రికి తెలుసు రాసాడు.”

“ఏమని?”

“ఇక్కడ నేను మిలటరీ ట్రైనింగ్ సొందుతున్నాను. నా గురించి బెంగపడవద్దు అని వాసాడు.”

“అయితే ఇంకేం?”

“అప్పుడు ఈయన అంత కంగారు పడలేదు. కానీ ఈ మధ్య ఎవరో ఆయనకి ఉన్నవి లేనివి మారిపోసాడు.”

“అంటే.”

“ఏం లేదు. మిలటరీలో చేసిన వాళ్ళు చివరి వరకు బ్రతకరసే, యుద్ధంలో ఆకాల మృత్యువాత పడతారని, అలా కాకపోతే ఏ కాలో చెయ్యో పోగొట్టుకుని జీవితాంతం అంగ వైకల్యంలో బాధపడతారని, ఇంకా అలాగి ఏవేవో చెప్పారుట.”

“అవన్నీ ఆయన నమ్మాడా?”

“నమ్మటమే కాదు ఇప్పుడు తన కొడుకుని తిరిగి తన కళ్ళమాడలేనని భయపడుతున్నాడు.”

“చదువు కున్నవాడు మరి అంత అజ్ఞానంలో పడిపోతాడా?”

“ఏం చెప్పను. అసలే వృద్ధాప్యం. అందులో అనారోగ్యం. మానసికంగా శారీరకంగా కృశించి పోయి, వున్న ఒక్క కొడుకూ కళ్ళముందు లేకుండా పోవటంతో ఆయన విగాలపడి పోయాడు. ఈ వయసులో ఆయన ధైర్యంగా ఆలోచించే స్థితిలో లేడు” అన్నాడు విశ్వమూర్తి కాంతారావుమీద జాలిపడుతూ.

“పాపం” అన్నాను నేను.

కాంతారావుగారి హృదయం కొడుకుకోసం ఎంత పరితపిస్తోందో కదా. ఈ వయసులో తండ్రిని వదిలిపెట్టి రాజు మిలటరీలో వెళ్ళి మంచి పని చేయలేడు అనిపించింది.

అదే మాట విశ్వమూర్తితో అన్నాను.

“ఆనలు కాంతారావుకే కొడుకుమీద అంత ప్రేమ వుంది కానీ, రాజు మాత్రం తండ్రి గురించి ఏనాడూ బాధ పడేవాడు కాదు. వదువు కోక సోమరిగా తిరిగి తిరిగి ఎవరికీ చెప్పకుండా మిలటరీలోకి వెళ్ళిపోయాడు. ఇక్కడ ఆ తండ్రిబాధ చూడలేక రాజుకు రెండు మూడు పుత్రులను వ్రాసాను. అతని సుంచి జవాబులు వస్తే కాంతారావు కాస్త కుదుట పడతాడేమోనని ఆశ. కానీ అతగాడు జవాబే వ్రాయడు.”

“జవాబు వ్రాయక పోవటం ఎందుకు?”

“ఎందుకో కాదు. కేవలం నిర్లక్ష్యం. ఆ తండ్రి అతణ్ణి అలా పెంచాడు.”

“అయితే నేను చెబితే మాత్రం ఆయనకి పూరలు కలుగుతుందంటావా?”

“కలగవచ్చు. నువ్వు మిలటరీలో పని చేసి

వచ్చావు. మేము చెప్పిన దానికంటే, నీ వాక్యాలు ఆయన బెంగ తీర్చవచ్చు."

"వావు పుట్టుకలు ప్రకృతి సిద్ధమైనవి. పుట్టిన ప్రతి ప్రాణి చనిపోవటం ముసం చూస్తూనే వున్నాము. కేవలం మిలటరీలోకి వెళ్లిన వారు మాత్రమే ఆకాల మృత్యువాత బడతారనుకోవటం భ్రమ. మిలటరీలో చేరినవాళ్ళు కూడా దైవ నిర్ణయం ప్రకారం అనేక ప్రమాదాలలో చిక్కుకుని చనిపోతున్నారు. అవయవాలు కోల్పోతున్నారు. ఒక్క మిలటరీ సర్వీసు మాత్రమే ప్రమాదకరమైంది అనుకోవటం అర్థరహితం" అన్నాను నేను జీవిత సత్యం విపులీకరిస్తూ.

"నిజమే. అయితే, ఇదే విషయం నువ్వు కాంతారావుకి చెబితే, ఈ వయసులో ఆయన్ని పుత్రుడే భ సుంచి తప్పించిన వాడిని అవుతావు" అన్నాడు విశ్వమూర్తి ముగింపు వాక్యంలా.

* * *

నేను గతంలో దాదాపు పది సంవత్సరాలు మిలటరీలో పని చేసి, ఉద్యోగ విరమణ చేశాను. ఆ తరువాత ప్రస్తుతం పని చేస్తున్న డిపార్టు మెంటులో స్థిరపడ్డాను.

రాత్రి భోజనం అయిం తరువాత మంచం మీద నడుంవాలిస్తే, విశ్వమూర్తి చెప్పిన కాంతారావు గుర్తు వచ్చాడు.

పై వాళ్ళకు కాంతారావు పడే ఆదాలం అర్థరహితం అనిపించినా, తనున్న స్థితిలో ఆయన కొడుకుకోసం అలా బెంగపడటం సహజమేననిపిస్తుంది.

కాంతారావు పరిస్థితి విన్న తరువాత ఆ రోజుల్లో నేను మిలటరీలో పని చేస్తుండగా నా గురించి మా తండ్రిగారు ఆత్మతగా వ్రాసిన తెలుర్లు గుర్తు రాసాగాయి.

ఆ రోజుల్లో మా నాన్నగారు నాకు అనేక జాగ్రత్తలు చెప్పి ఎంపుతూ వుండేవారు. గృహ సంబంధమైన వ్యవహారాలు నడిపించటానికి

మా తమ్ముడు పుష్పన్నటికి పెద్ద కొడుకు; అయిన నామీద మా నాన్నగారికి ఎంతో ప్రేమ వుండేది. ఆయన నాపట్ల తన ప్రేమను వ్యక్త పరుస్తుంటే అదంతా ఆయన చాదస్తూ భావించేవాడిని.

కానీ ఈ రోజున జీవితం అంటే ఆవగాహ విర్యదీన ఈ స్థితిలో తండ్రికి కొడుకుపట్ల వుండే రక్తనంబంధం, కన్నప్రేమ, ఆ తండ్రి. ఎంత ఆరాట పెడుతుందో అర్థం అవుతుంది ఈ రోజున నా తండ్రి లేరు. ఆయన గతించి పది సంవత్సరాలు దాటింది. ఆయనలేని లోటు నాకు తీరనిది.

ఏమిటో! మనసు వికలం అయిపోయింది. గతించిన నా తండ్రి స్మృతులలో నా హృదయం బరువెక్కిపోయింది. ఈ రోజున ఎంత కావాలను కున్నా నా తండ్రిని నేను చూడలేను.

స్వర్గవాసి అయిన నా తండ్రిని గురించి బెంగపడకంటే, ఎదురుగా పున్న కాంతారావుకి నేను కొంతసేప చేయటం నా కర్తవ్యంగా నా మనసు నాకు ప్రభోదించసాగింది.

మరునాడు ఆఫీసునుంచి విశ్వమూర్తితో కలిసి, తిన్నగా కాంతారావుగారి ఇంటికి వెళ్ళాలని నిర్ణయించుకున్నాను. ఈ నిర్ణయం తీసుకున్న తరువాత కానీ నా మనసు ప్రశాంతత చెందలేదు.

* * *

మరునాడు ఆఫీసు చేరుకోగానే - విశ్వమూర్తి నా సీటుకి వచ్చాడు. మనీషి ఏదో దిగులుగా కనిపించాడు.

"ఏమిటి అలా పున్నావు" అన్నాను. "కాంతారావు రాత్రి అంతా ఏడుస్తూనే వున్నాడు" అన్నాడు విశ్వమూర్తి చాలా విషాదంగా.

"ఎందుకు?" "కొడుకు కోసం." "కొడుకుకి ఏమైంది. ఏమైనా తెలురు వచ్చిందా?"

"ఏమీలేదు. కానీ తక్షణం కొడుకుని చూడాలని పట్టుదలతో వున్నాడు. తన కళ్ళతో రాజుని చూసుకునేవరకూ తనకి అన్నం నీళ్ళు పహించవని, బిమ్మించుకు కూర్చున్నాడు."


"గొప్ప విక్కే వచ్చింది. అయితే ఇంట్లో ఇంకా ఎవరున్నారు."

ఆయన భార్య శాంతమ్మ ఒక్కరే ఆయనకి తోడు. ఆమెకూడా వృద్ధాప్యంలోవుంది. ఇద్దరూ కలిసి రాత్రి గగ్గోలు పెట్టి ఏడుస్తుంటే చుట్టు ప్రక్కల వాళ్ళు ఎంత వూరడించినా ఫలితం లేకపోయింది."

"హానీ రాజుని వెంటనే రమ్మని తెల్లగాం పంపుదామా?"

"అక్కరలేదు. తన డ్రైనింగ్ అయి పోతుందట. వారరోజుల తరువాత సెంపులలో ఇంటికి వస్తున్నట్లు తెలురు వ్రాసాడు."





ఇటీవల హైదరాబాదు విశ్వకళాపరిషత్ వారు శ్రీ త్యాగరాయ గానపథలో నిర్వహించిన నన్నాన నభ సందర్భంగా తీసిన చిత్రం, వేదికపై శ్రీ వేమరాజ నరసింహారావు (నన్నానితులు) పరిషత్ అధ్యక్షులు శ్రీ నూకల చిననత్యనారాయణ, శ్రీ పి. ఎల్. శివరాం, ఎ.ఎ.ఎస్., వద్మభూషణి డాక్టరు శ్రీసాద పినాకూటి, (నన్నానితులు) శ్రీ లింగి సత్యనారాయణ (శాసనసభాధ్యక్షులు) శ్రీ జె. రాంబాబుగార్లని చూడవచ్చు.

“మరింకేం. ఆ తెలుగు కాంతారావుకి నదివి వినిపించలేదా?”

“ఆ పుత్రురం కాంతారావు నాకు మాపించాడు. కానీ వారం రోజులు దాకా ఆగలేదు. ముందు నా రాజుని నేను కళ్ళతో చూసుకోవాలి. నన్నువాడి దగ్గరకు తీసుకువెళ్ళు” అంటూ నన్ను ప్రార్థించసాగాడు.”

“ఎక్కడో వంజాబు అంటే, వెళ్ళటానికే మూడురోజులు నడుతుంది. ఇంకో మూడు రోజులు ఆగితే ఎలాగూ రాజు వస్తాడు.”

“అదేమీటా నేనూ అన్నాను. కానీ తనని తక్షణమే రైలు ఎక్కించి తనతోపాటు నన్ను రమ్మంటూరు ఆయన ఇదెలా సాధ్యం. ఏది ఎలా వున్నా ఈ వయసులో ఆయన అంతదూరం ఎలా ప్రయాణం చేయగలడు. ఏమిటో అంతా అయోమయంగా వుంది రౌతి అంతా ఎవరో చనిపోయి నట్లు ఆ వృద్ధ దంపతులు ఏడుస్తుంటే ఏం చేయాలో తోచక అలా వుండిపోయాం.”

“నేను చాలా వినోదిస్తున్నాను” అన్నాను అంతకంటే ఎక్కువగా బాధపడుతూ.

“ఈరోజు సాయంకాలం నువ్వు ఎలాగైనా వచ్చి కాంతారావుతో మాట్లాడాలి” అన్నాడు విశ్వమూర్తి గట్టిగా.

“నేను తప్పకుండా వస్తాను వాళ్ళ ఇల్లు నాకు తెలియదు. మీ ఇల్లు కూడా నాకూ తెలియదు కాబట్టి సాయంకాలం ఇద్దరం కలిసి వెళ్దాము” అన్నాను.

“వరే” అంటూ విశ్వమూర్తి తన నీటుకి నెల్లిపోయాడు. కానీ అనుకున్న ప్రకారం ఆరోజు

ఆఖిరి ప్రయాణం

సాయంకాలం కాంతారావుని చూడటం పడలేదు. అర్జంటు గా పై ఆఫీసరు తనిఖీకి వస్తుంటే ఆఫీసులో వుండిపోవాలని వచ్చింది.

ఆ మరునాడూ కూడా ఏదో స్వంత పనులుండి కాంతారావు ఇంటికి వెళ్ళలేక పోయాను.

మూడవనాడు ఉదయం ఆఫీసుకు బయలుదేరుతుంటే, మా ఇంటి గుమ్మంముందే విశ్వమూర్తి ఎదురయ్యాడు.

“కాంతారావుగారు పోయాడు” అన్నాడు శూన్యంలోకి చూస్తూ.

నేను నీలు చున్న చోట నే కొయ్యబారి పోయాను.

నా గొంతు ఎండిపోయింది.

కళ్ళముందు చీకట్లు కమ్ముకుంటున్నాయి.

ఏదో మైకంలాంటిది నన్ను ఆహించింది.

కొలబద్ధ

దాబు, దర్బం
మనిషి గొప్పతనానికి
నిర్వచనాలు కావు -
మంచి, మర్యాద
అతని నిలువకు
నిలువులుద్దాలు

- కోలపల్లి ఈశ్వరరావు

నేను స్పృహ కోల్పోతున్నట్లు, కిందికి కూలబడిపోతున్నట్లుగా తెలుస్తూంది.

నాకు స్పృహ వచ్చి కళ్ళు తెరిచేసరికి నేను మా ఇంటిముందు వెళ్ళమీద పడుకునివున్నాను.

నా చుట్టూ నా భార్య పిల్లలు గుమిగూడి వున్నారు. విశ్వమూర్తి నాకు గాలి విసురుతున్నాడు.

క్షణకాలం తరువాత తిరిగి శక్తి వుంజుకుని లేచి నుంచున్నాను.

“అదేమిటి అలా పడిపోయావు” అన్నాడు విశ్వమూర్తి అంటులేని భయంతో.

“కాంతారావుగారు నిజంగా పోయారా.”

“అవును. తెల్ల నా రు దూ ము స చని పోయారు.”

“ఎలా”

“ఏమీలేదు గుండె ఆగి చనిపోయినట్లు డాక్టరు చెప్పారు. రాజుకి టెలిగ్రాం ఇచ్చి ఇలా వస్తున్నాను.”

“రాజు వచ్చేసరికి మూడు రోజులు పడుతుందేమో.”

“అవును. అయినా ఆతను ఇక ఎవ్వరూ వచ్చినా ఏమీలేదు. ఆ కొడుకు కోసం కలవరించి, ఆ ముసలాయన చనిపోయాడు. ఒక రకంగా తండ్రి చావుకి కొడుకే కారణం” అన్నాడు విశ్వమూర్తి.

“అంతే కాదు విశ్వమూర్తి! ఆయన చావుకి నేను కూడా కారణమే. ఆ రోజునే నేను నీతో వచ్చి కాంతారావుని కలుసుకుని వుంటే కొడుకు మీద బెంగ తగ్గి ఇంకా కొన్నాళ్ళు బ్రతికి వుండేవాడేమో. ఆ తరువాత రాజు ట్రైనింగ్ నుంచి వచ్చేవాడు.”

“ఏమో, ఏం చెబుతాం. ఆయన మృత్యువు అలా ప్రాసేపెట్టి వుంది” అన్నాడు విశ్వమూర్తి వైరాగ్యంగా.

కానీ కాంతారావు మరణం నేను అంత తెలికగా తీసుకోలేకపోయాను.

“నీ నిర్లక్ష్యం కారణంగానే కాంతారావు ఆకస్మికంగా మరణించాడు. నువ్వు దోషివి” అంటూ నా అంతరాత్మ నన్ను నిలదీయసాగింది.

నా తప్పకు ప్రాయశ్చిత్రం చేసుకునే వరకూ నాకు శాంతి లభించేలా లేదు.

రాజు రావటానికి ఇంకా మూడు రోజుల స్వంది వుంది. అంత వరకూ ఆగటానికి నీలు లేదు.

రాజు స్థానంలో నేను నిలబడి కాంతారావు అంత్యక్రియలు జరిపించాను.

బ్రతికి వుండగా ఒక్కసారి అయినా ఆయనను చూడని నేను, చనిపోయిన తరువాత అదే వ్యక్తి పట్ల ఇంత ప్రేమ నాకెందుకు కలుగుతుంది?

మనిషికి మనిషికి మధ్య ప్రేమ కలగటం కోసం రక్త సంబంధమే వుండనవసరం లేదని పించసాగింది.

